

---

“Məktəblilərin respublika çempionatı”nın taekvondo idman növü üzrə final yarışlarının açılış mərasimi olub.

Fövqəladə Hallar Nazirliyinin İdman-Sağlamlıq Mərkəzində keçirilən tədbir Dövlət Himninin səsləndirilməsi ilə başlayıb.

Açılışda çempionat haqqında məlumat verildikdən sonra həm təhsil, həm də idman elementlərini özündə əks etdirən rəqs və mahnı nömrələri nümayiş olunub.

Tədbir final qarşılaşmaları ilə davam etdirilib. Yarış qalibləri rəsmi qonaqlar tərəfindən diplom və medalla təltif olunublar.

Taekvondo üzrə yarışlara ölkənin müxtəlif rayon və şəhərlərindən 200-ə qədər dərəcəsində 200-dən artıq məktəbli idmançı qatılıb.

Qeyd edək ki, yarışlara 23 may tarixində yekun vurulacaq.

“Məktəblilərin respublika çempionatı”nın final mərhələsi 24-26 may tarixlərində ağırliqaldırma, 4-7 iyun tarixlərində sərbəst və yunan-Roma güləşi, 8-10 iyun tarixlərində isə cüdo idman növləri üzrə yarışlarla davam etdiriləcək.

Çempionat Elm və Təhsil, Gənclər və İdman nazirliklərinin birgə qərarı ilə keçirilir.